



IL-KUMMISSJONI EWROPEA

Brussell, 14.9.2011
KUMM(2011) 575 finali

2011/0247 (NLE)

Proposta għal

DEĊIŻJONI TA' IMPLIMENTAZZJONI TAL-KUNSILL

li temenda d-Deciżjoni ta' Implimentazzjoni tal-Kunsill 2011/77/UE dwar l-ghoti ta' assistenza finanzjarja tal-Unjoni lill-Irlanda

MEMORANDUM TA' SPJEGAZZJONI

Sabiex jissahhaħ il-profil tas-sostenibbiltà tal-Irlanda u jittaffew il-bżonnijiet ta' likwidità tal-programm ekonomiku tagħha u f'konformità mad-dikjarazzjoni li l-Kapijiet tal-Istat u tal-Gvern tal-pajjiżi taż-żona tal-euro u l-istituzzjonijiet Ewropej għamlu fil-21 ta' Lulju 2011, id-Deċiżjoni ta' Implimentazzjoni tal-Kunsill dwar l-għoti ta' assistenza finanzjarja tal-Unjoni lill-Irlanda (id-Deċiżjoni 2011/77/UE) għandha tiġi emendata. Dawn l-emendi għandhom x'jaqsmu, b'mod partikulari:

i) mat-tnaqqis tal-marġni tal-imgħax għal zero, sabiex dan jingiebu f'konformità mal-facilità tal-bilanċ tal-pagamenti, u

ii) mal-estensjoni tal-maturità medja tal-facilità kollha minn "sa 7,5 snin" għal "sa 12,5 snin", billi l-maturitajiet tal-iżborzi individwali jiġu estiżi sabiex il-flus ikunu jistgħu jittieħdu skont il-programm tal-mekkanizmu Ewropew ta' stabbilizzazzjoni finanzjarja (l-EFSM) b'maturità massima ta' 30 sena.

It-tnaqqis fil-marġni se japplika għall-iżborzi kollha (jiġifieri kemm dawk li saru diġà kif ukoll dawk li għad iridu jsiru) u l-estensjoni tal-maturità medja se tinkiseb billi l-ammonti li se jithallsu fil-gejjieni jithallsu abbażi ta' maturitajiet itwal. Għall-ammonti li diġà thallsu, il-maturitajiet ma jistgħux jiġu estiżi, minhabba li s-self tal-UE huwa tat-tip "back-to-back" (jiġifieri s-self mogħti jikkorrispondi għas-self meħud). Il-Kummissjoni se tiżgura li l-maturità tal-iżborzi fil-gejjieni tipprovdi għall-ġestjoni t-tajba tal-marġni tal-baġit tal-UE.

Bħalissa, is-self tal-EFSM mogħti lill-Irlanda għandu marġni ta' 292,5 punti bażi u jippermetti maturità medja massima tal-facilità kollha ta' 7,5 snin, u l-iżborzi individwali għandhom maturitajiet li jvarjaw minn sentejn għal 15-il sena. L-Irlanda s'issa rċeviet tliet żborzi b'dawn it-termini li jimmaturow fl-2015 (b'kupun ta' 2,5 %), fl-2018 (b'kupun ta' 3,25 %) u fl-2021 (b'kupun ta' 3,5 %). Il-maturità medja tal-iżborzi tal-EFSM li l-Irlanda nġhatat s'issa hija ta' 6,88 sena.

Ta' min jinnota li l-iffrankar li mistenni jkun hemm mit-tali emendi se jsahhaħ is-sostenibbiltà u jtejjeb il-prospetti ta' likwidità tal-programm. Barra minn hekk, hemm ukoll effetti indiretti marbutin mal-kunfidenza minhabba li l-implimentazzjoni tal-programm se ssir iktar kredibbli. Dan se jwassal għal kundizzjonijiet aħjar għas-self għall-istat li jkun qed jissellef, kif ukoll għal effetti sekondarji fis-settur privat. Dawn l-effetti indiretti huma ta' benefiċċju kemm għall-pajjiżi li huma debituri kif ukoll għal dawk kredituri.

Fid-dawl tal-ispejgazzjonijiet mogħtija hawn fuq, il-Kummissjoni thoss li dan it-tibdil, jiġifieri t-tnaqqis fil-marġni u l-estensjoni tal-maturità medja tas-self tal-EFSM mogħti lill-Irlanda, huwa ta' benefiċċju sabiex jinkisbu l-għanijiet tal-programm.

Proposta għal

DEĊIŻJONI TA' IMPLIMENTAZZJONI TAL-KUNSILL

li temenda d-Deciżjoni ta' Implimentazzjoni tal-Kunsill 2011/77/UE dwar l-ghoti ta' assistenza finanzjarja tal-Unjoni lill-Irlanda

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra r-Regolament tal-Kunsill (UE) Nru 407/2010 tal-11 ta' Mejju 2010 li jistabbilixxi mekkaniżmu Ewropew ta' stabbilizzazzjoni finanzjarja¹, u b'mod partikulari l-Artikolu 3(2) tiegħu,

Wara li kkunsidra l-proposta tal-Kummissjoni Ewropea,

Billi:

- (1) Fuq talba tal-Irlanda, il-Kunsill ta assistenza finanzjarja lill-Irlanda (id-Deciżjoni ta' Implimentazzjoni tal-Kunsill 2011/77/UE²) b'apport għal programm b'saħħtu ta' riforma ekonomika u finanzjarja bil-għan li tinkiseb il-fiducja mill-ġdid biex b'hekk l-ekonomija tkun tista' terġa' lura għal sitwazzjoni ta' tkabbir sostenibbli, u bil-għan li tithares l-istabbiltà finanzjarja fl-Irlanda, fiż-żona tal-euro u fl-Unjoni Ewropea.
- (2) Estensjoni tal-maturitajiet u tnaqqis fil-margni tal-imghax se jkun ta' benefiċċju sabiex jinkisbu l-għanijiet tal-programm, skont il-konkluzjonijiet tal-Kapijiet tal-Istat u tal-Gvern tal-pajjiżi taż-żona tal-euro u tal-istituzzjonijiet Ewropej tal-21 ta' Lulju 2011.
- (3) Sabiex jissahhu l-għanijiet tal-likwidità u tas-sostenibbiltà, din id-Deciżjoni għandha tapplika wkoll għall-hlasijiet individwali li saru diġà.
- (4) Fil-kuntest ta' dawn l-iżviluppi, id-Deciżjoni ta' Implimentazzjoni tal-Kunsill 2011/77/UE għandha tiġi emendata,

ADOTTA DIN ID-DEĊIŻJONI:

Artikolu 1

L-Artikolu 1 tad-Deciżjoni ta' Implimentazzjoni tal-Kunsill 2011/77/UE għandu jiġi emendat kif ġej:

¹ ĠU L 118, 12.5.2010, p. 1.

² ĠU L 30, 4.2.2011, p. 34.

(1) Il-paragrafu 1 għandu jinbidel b'dan li ġej:

“1. L-Unjoni għandha tqiegħed għad-dispożizzjoni tal-Irlanda self ta' ammont massimu ta' EUR 22,5 biljun, b'maturità medja massima ta' 12,5 snin. Kull wieħed mill-hlasijiet individwali tal-facilità ta' self jista' jkollu maturità ta' mhux aktar minn 30 sena.”

(2) Il-paragrafu 5 għandu jinbidel b'dan li ġej:

“5. Għal kull hlas individwali, l-Irlanda għandha thallas l-ispiza tal-finanzjament tal-Unjoni.”

Artikolu 2

L-ewwel sentenza tal-Artikolu 1(1) u l-Artikolu 1(2) għandhom japplikaw ukoll għall-hlasijiet individwali tas-self li saru qabel id-dhul fis-seħh ta' din id-Deciżjoni.

Artikolu 3

Din id-Deciżjoni hija indirizzata lill-Irlanda.

Artikolu 4

Din id-Deciżjoni għandha tiġi ppubblikata f'*Il-Ġurnal Uffiċjali tal-Unjoni Ewropea*.

Magħmul fi Brussell,

Għall-Kunsill
Il-President